

సామాన్యుల సంపద ధనికుల జీవితాల్లోకి : ఖర్చే

దేశంలో గుత్తాధిపత్యం కారణంగా సామాన్యుల సంపద ధనికుల జీవితాల్లోకి వెళ్తోందిని కాంగ్రెస్ అధ్యక్షుడు మల్లికార్జున్ ఖర్చే పేర్కొన్నారు. గుజరాత్ లోని సర్దార్ వల్లభాయ్ పటేల్ నేషనల్ మేమోరిల్ వద్ద నిర్వహించిన అఖిల భారత కాంగ్రెస్ కమిటీ (ఎఐసీసీ) సమావేశంలో ఆయన పాల్గొన్నారు. ఈ సందర్భంగా ఖర్చే కీలక వ్యాఖ్యలు చేశారు. 'ఎన్నికల సంస్థలతో సహా అన్నింటితోనూ కేంద్రం జోక్యం చేసుకుంటోంది. అన్నిచోట్లా తన ఆధిపత్యాన్ని నెలకొల్పుతోంది. ఎలక్ట్రానిక్ టెక్నాలజీ కారణంగా ఎన్నికల్లో మోసాలు జరుగుతున్నాయి. ప్రపంచంలోని అభివృద్ధి చెందిన దేశాలు ఈవివరాలను వదిలి బ్యాలెట్ పేపు మొగ్గు చూపుతున్నాయి. ప్రపంచంలో ఎక్కడా ఈవివరాలు అందుబాటులో లేవు. 140 కోట్ల మంది ప్రజలు ప్రజాస్వామ్యాన్ని నమ్ముతున్నారు. త్వరలోనే ఈ దేశ యువత మేలుకొని బ్యాలెట్ లకు మద్దతుగా ఈవివరాలకు వ్యతిరేకంగా తమ గొంతు వినిపిస్తారు' అని ఖర్చే పేర్కొన్నారు.



సంపుటి - 20 సంచిక - 56 కరీంనగర్ బుధవారం, 7 మే 2025 ఎడిటర్ - మొహ్మద్ ఇబ్రూన్ పేజీలు - 12 + 8 జిల్లా అనుబంధం వెల - 1.00



ప్రధాని మోదీతో ఎన్ఎస్ఎ అజిత్ దోవల్ అత్యవసర భేటీ..

9, 10, 11. ఈ తేదీల్లో పాకిస్తాన్ మీద భారత్ దాడులు చేస్తుందా? పాకిస్తాన్ కు గట్టి గుణపాఠం చెప్పేందుకు భారత్ రంగం సిద్ధం చేస్తోందా?.. ఏ విధంగా చర్యలు ఉండబోతున్నాయో.. అనేది ఉత్పందంగా మారింది. ఈ క్రమంలో ఢిల్లీలో వరుసగా సాగుతున్న మీటింగ్లు - అంచనాలు మరింత పెంచుతున్నాయి. పహలామ్ ఉ గ్రదాడి తర్వాత ప్రధాని మోదీ.. వరుసగా ఉన్నత స్థాయి సమావేశాలు నిర్వహిస్తున్నారు.. ఈ క్రమంలో జాతీయ భద్రతా సలహాదారు అజిత్

దోవల్ మంగళవారం న్యూఢిల్లీలోని ప్రధానమంత్రి నరేంద్ర మోదీని ఆయన నివాసంలో కలిశారు. ప్రధాని మోదీతో ప్రత్యేకంగా భేటీ అయిన జాతీయ భద్రతా సలహాదారు అజిత్ దోవల్.. దేశ భద్రత స్థితిగతులపై మోదీకి టీఫింగ్ ఇచ్చారు. అయితే.. 48 గంటల్లో మోదీ-దోవల్ భేటీ కావడం ఇది రెండోసారి.. అయితే.. రేపు దేశవ్యాప్త మాక్ డ్రిల్ కు ముందు వీరిద్దరి సమావేశం ప్రాధాన్యత సంతరించుకుంది. నిన్న రక్షణ కార్యదర్శి రాజేష్

కమ్మకొస్తున్న యుద్ధ మేఘాలు!

ఏ క్షణమైనా పోకొచ్చే దాడులు..

కుమార్ సింగ్ ప్రధానమంత్రిని కలిశారు. అంతకుముందు, వైమానిక దళ చీఫ్ ఎయిర్ చీఫ్ మార్షల్ అమర్ ప్రీత్ సింగ్ కూడా మోదీతో సమావేశం నిర్వహించారు. నేటి చీఫ్ అడ్మిరల్ దినేష్ కె త్రిపాఠి, ఆర్మీ చీఫ్ జనరల్ ఉపేంద్ర ద్వివేదిలతో విడివిడిగా సమావేశాలు జరిగాయి. పహలామ్ ఉ గ్రదాడులకు పాల్పడినవారిని, వారికి మద్దతిచ్చేవారిని ఊహకందని రీతిలో శిక్షిస్తామని ప్రకటించిన ప్రధాని అందుకు అనుగుణంగా వరుస సమీక్షలు నిర్వహిస్తున్నారు. దేశ భద్రతపై ఎప్పుడొకప్పుడు దిశానిర్దేశం చేస్తున్నారు. ఏప్రిల్ 22న పహలామ్ లో టూరిస్టులపై ఉగ్రవాదులు కాల్పులు జరిపారు. ఈ ఘటనలో మొత్తం 26 మంది మరణించారు. తర్వాతిరోజు, అంటే ఏప్రిల్ 23నాడు సౌదీ టూర్ ను మధ్యలోనే ముగించుకుని, ఢిల్లీకి వచ్చిన మోదీ, అదేరోజున అజిత్ దోవల్ ను పిలిపించుకుని మాట్లాడారు. ఆ తర్వాత పలు సందర్భాల్లో

మోదీ-దోవల్ భేటీలు జరిగాయి. ఈ నేపథ్యంలో రేపటి దేశవ్యాప్త మాక్ డ్రిల్ తర్వాత ఏం జరుగుతుందన్నదే ఆసక్తిగా మారింది. పహలామ్ దాడికి భారతదేశం ప్రతీకారం తీర్చుకునే సమయం, విధానం, స్వభావాన్ని నిర్ణయించుకోవడానికి సైన్యానికి 'పూర్తి కార్యాచరణ స్వేచ్ఛ'ను మోదీ ఇటీవల ఇచ్చారు. 'ఉగ్రవాదానికి గట్టి దెబ్బ' ఇవ్వాలనే దేశం దృఢ సంకల్పాన్ని ఆయన నొక్కి చెప్పారు. సైనిక సంసిద్ధతతో పాటు, కేంద్ర హోం మంత్రిత్వ శాఖ పౌర సంసిద్ధతను పెంచుతోంది. మే 7, బుధవారం, అన్ని రాష్ట్రాలు, కేంద్రపాలిత ప్రాంతాలు 244 పౌర రక్షణ జిల్లాలను కలుపుకుని విస్తృతమైన మాక్ డ్రిల్ లను నిర్వహిస్తాయి. ఈ కసరత్తులలో వైమానిక దాడి సైరెల్ ను మోగించడం, డ్రిల్ గా ప్రజలను తరలించడం, భారత వైమానిక దళంతో కమ్యూనికేషన్ సంబంధాలను పరీక్షించడం, నియంత్రణ గడులను సమీకరించడం వంటివి ఉంటాయి.



నీవం ముక్కుసూటి మనిషి

నీవం రేవంత్ ను సమర్థిస్తూనే బిఆర్ఎస్ కు మంత్రి శ్రీధర్ బాబు కౌంటర్..

హైదరాబాద్ : తెలంగాణలో రాజకీయాలు ప్రస్తుతం ఆర్థిక పరిస్థితులు, అందాల పోటీలపై మంత్రి శ్రీధర్ బాబు చేసిన వ్యాఖ్యలు తీవ్ర చర్చలకు దారితీస్తున్నాయి. ముఖ్యమంత్రి రేవంత్ రెడ్డి గురించి ఆయన కీలక వ్యాఖ్యలు చేశారు. శ్రీధర్ బాబు మాట్లాడుతూ, ముఖ్యమంత్రి రేవంత్ రెడ్డి ముక్కుసూటిగా మాట్లాడే వ్యక్తి అని పేర్కొన్నారు. ఆయన విషయాలను ఉన్నది ఉన్నట్టుగా చెప్పారని, అందువల్ల ఆయనపై అనవసరమైన ఆరోపణలు చేయడం సరైనది కాదని స్పష్టం చేశారు. గత ప్రభుత్వ ఆర్థిక తప్పిదాలను సరిచేస్తున్నామని నీవం చెప్పడం, రాష్ట్రానికి అవసరమైన మార్పులు తీసుకురావడంలో ఆయన తీవ్రంగా కృషి చేస్తున్నారని మంత్రి అభిప్రాయం వ్యక్తం చేశారు.

బీజేపీపై విమర్శలు : బీజేపీ ప్రభుత్వంపై మంత్రి శ్రీధర్ బాబు విమర్శలు చేస్తూ, ఈ పార్టీకి పాలించే అర్హత ఎక్కడ ఉందని ప్రశ్నించారు. ఏ వ్యవస్థను కూడా హ్యాండిల్ చేయని బీజేపీకి పాలించే అర్హత ఎక్కడిదన్నారు. ఈ వ్యాఖ్యలు, బీజేపీ ప్రభుత్వంపై ప్రజలలో కొత్త అభిప్రాయాన్ని రేకెత్తిస్తున్నాయి. మంత్రులు ఒక జిల్లా నుంచి మరొక జిల్లాకి వెళ్లాలంటే, కార్ కంటే హెలికాప్టర్ వాడడం ఖర్చు తక్కువ అవుతుందని మంత్రి శ్రీధర్ బాబు తెలిపారు. హెలికాప్టర్ కొనుగోలు చేసింది గత బీఆర్ఎస్ ప్రభుత్వమేనని ఈ సందర్భంగా మంత్రి అన్నారు. ప్రభుత్వానికి అవసరమైన సమయంలో హెలికాప్టర్ వాడడం, ఖాళీగా ఉండడం కంటే మంచిదని ఆయన వెల్లడించారు. ఈ నేపథ్యంలో గత ప్రభుత్వం అడ్డగోలు ఖర్చులు చేసినట్లు ఆరోపించారు.

హమ్మయ్య..

ఆర్టీసీ సమ్మె వాయిదా పడింది

తెలంగాణలో ఆర్టీసీ కార్మికుల సమ్మె వాయిదా పడింది. ఆర్టీసీ జేపీసీ నేతలు, రవాణా శాఖ మంత్రి పొన్నం ప్రభాకర్ తో జరిగిన చర్చలు సక్సెస్ అవ్వడం తో సమ్మె ను వాయిదా వేశారు. ఇది ఆర్టీసీ ఉద్యోగుల కోసం మంచి పరిణామం కాగా, వారితో చర్చలు జరపడం, తమ సమస్యలపై ప్రభుత్వం స్పందించడం అనేది ఒక శుభపరిణామంగా కార్మికులు భావిస్తున్నారు. ఈ చర్చల్లో ఆర్టీసీ కార్మికులు ఎదుర్కొంటున్న అనేక ప్రధాన సమస్యలు ఎత్తిచూపబడినట్లు సమాచారం. వేతనాలు, ఉద్యోగ భద్రత, పదోన్నతులు, సేవా నియమాలు వంటి అంశాలను చర్చించి, ఈ అంశాలపై మంత్రి హామీ ఇచ్చారు. ముఖ్యంగా ఉద్యోగుల వేతనాల పెంపు, భద్రతా పథకాలు వంటివి కార్మిక సంఘాలు కోరడం జరిగింది. ప్రభుత్వం, తమ హామీలను అమలు చేస్తే, కార్మికుల సమస్యలు పరిష్కారం పొందవచ్చని వారు భావిస్తున్నారు. అయితే ఈ చర్చలు తాత్కాలిక పరిష్కారం మాత్రమేనని, సమస్యలు పూర్తిగా పరిష్కరించడానికి ప్రభుత్వాలు మరింత కృషి చేయాలని కార్మిక సంఘాల నేతలు స్పష్టం చేశారు. సమ్మె వాయిదా పడినప్పటికీ, కార్మిక సంఘాలు తమ



ఆర్టీసీ సమ్మె వాయిదా..

డిమాండ్ ను అనుసరించి మరింత చర్చలు జరిపేందుకు ప్రయత్నిస్తున్నాయి. ప్రభుత్వం ఈ సమస్యలను పరిష్కరించేందుకు సరైన నిర్ణయాలు తీసుకుంటే, ఆర్టీసీ ఉద్యోగుల సంక్షేమం పరిరక్షించబడుతుంది. **తాత్కాలిక వాయిదా మాత్రమే.. జేపీసీ నేతలు...** దాదాపు మూడు గంటల పాటు కొనసాగిన ఈ చర్చల్లో ఆర్టీసీ విలీనం అంతంపైనా సుదీర్ఘంగా చర్చించినట్లు సమాచారం. ఈ చర్చల అనంతరం ఆర్టీసీ జేపీసీ నేతలు మీడియాతో మాట్లాడుతూ.. "ఉద్యోగ భద్రత కల్పించాలని ప్రభుత్వాన్ని కోరాం. ప్రైవేటు విద్యుత్తు బస్సుల గురించి ప్రభుత్వం సానుకూలంగా స్పందించింది. ప్రభుత్వమే విద్యుత్తు బస్సులు కొని ఆర్టీసీకి ఇచ్చేలా చర్చలు చేపడతామని మంత్రి అన్నారు. కారుణ్య నియామకాలపై ప్రభుత్వం సానుకూలంగా స్పందించింది. సింగరేణి మాదిరిగా రెగ్యులర్ ప్రాతిపదికన కారుణ్య నియామకాలు చేపట్టాలని మేం కోరాం. విశ్రాంత ఉద్యోగుల బకాయిలు, వేతన సవరణ గురించి సానుకూలంగా స్పందించారు. మా సమస్యల పరిష్కారం కోసం ప్రభుత్వానికి కొంత సమయం ఇచ్చేలా, దేశంలో ప్రస్తుతం నెలకొన్న పరిస్థితులను దృష్టిలో ఉంచుకొని సమ్మెను కొంత కాలం పాటు వాయిదా వేయాలని నిర్ణయించుకున్నాం. మా సమస్యల్ని పరిష్కరించకపోతే కచ్చితంగా మళ్ళీ సమ్మె తేదీని ప్రకటిస్తాం. ఇది తాత్కాలిక వాయిదా మాత్రమే" అని జేపీసీ నేతలు స్పష్టం చేశారు. తమ డిమాండ్ల సాధన కోసం సమ్మె చేయాలని ఇటీవల టీజీఎస్ఆర్టీసీ బకాస నేతలు నిర్ణయించిన విషయం తెలిసిందే. ఈ నెల 6వ తేదీ ఆర్ధరాత్రి వరకు చర్చలకు ఆహ్వానం రాకపోతే.. మే 7వ తేదీ నుంచి సమ్మెకు దిగుతామని ప్రకటించారు. ఈ క్రమంలోనే సోమవారం భారీ కవాతు సైతం నిర్వహించారు. ఈ క్రమంలో తాజాగా మంత్రి పొన్నం ప్రభాకర్ తో జరిపిన చర్చలు సఫలం కావడంతో సమ్మెను వాయిదా వేస్తున్నట్లు ప్రకటించారు.

పాకిస్తాన్ టార్గెట్ హైదరాబాద్, వైజాగ్.. గుర్తించిన కేంద్ర ప్రభుత్వం

భారత్, పాకిస్తాన్ ల మధ్య యుద్ధ వాతావరణం నెలకొన్న సమయంలో కేంద్ర ప్రభుత్వం అప్రమత్తమైంది. ఈ నేపథ్యంలోనే కేంద్ర హోంశాఖ కీలక సమావేశం నిర్వహించింది. ఈ సందర్భంగా భారతదేశంలోని వివిధ రాష్ట్రాలు, కేంద్ర పాలిత ప్రాంతాల్లో గుర్తించబడిన సివిల్ డిఫెన్స్ జిల్లాల జాబితాను విడుదల చేసింది. యుద్ధ ప్రభావం ఉండే ప్రాంతాలను మూడు క్యాటగిరీలుగా విభజించింది. ఢిల్లీ, తారాపూర్ అణు కేంద్రం క్యాటగిరీ 1లో ఉన్నాయి. విశాఖపట్నం, హైదరాబాద్ లు క్యాటగిరీ 2లో ఉన్నాయి. కేంద్ర జాబితా ప్రకారం ఏ ఏ ప్రాంతాలు ఏ క్యాటగిరీలో ఉన్నాయో ఓ లుక్క వేద్దాం. **క్యాటగిరీ 1లో ఉన్న ప్రాంతాలు** 1) ఢిల్లీ, ఢిల్లీ (స్వాధిల్లీ, ఢిల్లీ కంట్రోల్స్ ను సహా) **క్యాటగిరీ 2, 3లో ఉన్న ప్రాంతాలు** 1) ఆంధ్ర ప్రదేశ్, విశాఖపట్నం 2) తెలంగాణ హైదరాబాద్ **3) అరబ్ సాగర ప్రదేశ్ (క్యాటగిరీ 2)** ఆలోగ్ (వెస్ట్ సియాంగ్) ఇటలీగర్, తవాంగ్, హయిలింగ్, బోమ్బేలా (క్యాటగిరీ 3) 4) అసోం (క్యాటగిరీ 2), బోంగైవాన్, డిబ్రూగఢ్, ధులై, గోల్పూరా, జోర్హట్, శిబసాగర్, టిస్సుకియా, తేజ్పూర్, డిగ్నోయ్, దిబ్రుజ్, బోంగైవాన్, డిబ్రూగఢ్, ధులై, గోల్పూరా, జోర్హట్, శిబసాగర్, టిస్సుకియా, తేజ్పూర్, డిగ్నోయ్, దిబ్రుజ్, నార్బాంగ్ (క్యాటగిరీ 3), గోలాఘాట్ (క్యాటగిరీ 3), కరీమ్ గంజ్ (క్యాటగిరీ 3), శిల్లర్ (క్యాటగిరీ 3), 5) బిహార్ (క్యాటగిరీ 2), బిహార్, కతిహార్, పాట్నా పూర్వీయా, బెగుసరాయి (క్యాటగిరీ 3), 6) చండీగఢ్ (క్యాటగిరీ 2), చండీగఢ్, 7) ఛత్తీస్ గఢ్ (క్యాటగిరీ 2), దుర్గ (బిలాయి), 8) దాద్రా %ఎం నాగర్ హవేలి (క్యాటగిరీ 2), దాద్రా (సిల్వాసా), 9) దామన్, డయూ (క్యాటగిరీ 2), దామన్, 10) ఒరిస్సా, టాల్చర్ (క్యాటగిరీ 2), (క్యాటగిరీ



3) బలాసోర్, కోరాపుట్, భువనేశ్వర్, గోపాలపూర్, హిరాకుడ, పారాదీప్, రౌర్కెలా, భద్రక, ధోకనాల్, జగత్పూర్, కేంద్రాపాదా, 11) పుదుచ్చేరి (క్యాటగిరీ 2), పుదుచ్చేరి, 12) పంజాబ్ (క్యాటగిరీ 2), అమృత్ సర్, భటిందా, ఫిరోజ్ పూర్, గుర్దాస్ పూర్, హెరాపూర్, జలంధర్, లుధియానా, పటీయాలా, హరాన్ కోట్, అదాంపూర్, బర్నాలా, భాగ్లా-సంగర్, హల్వా, కోర్కాపూర్, బటాలా, మోహలి (ససనగర్), అహ్మద్, ఫరీద్పూర్ (క్యాటగిరీ 3), రోహ్ త్ (క్యాటగిరీ 3), సంగ్రూర్ (క్యాటగిరీ 3), 13) రాజస్థాన్ (క్యాటగిరీ 2), కోటా, రావత్ ఖాటా, అజ్మీర్, అలీవార్, బార్మేర్, భరత్ పూర్, బీకానెర్, బుందీ, గంగానగర్, హనుమాన్ గఢ్, జైపూర్, జైసల్మేర్, జోధ్ పూర్, ఉదయపూర్, సికార్, నాల్, నూరత్ గఢ్, అబూ రోడ్, నసీరాబాద్ (అజ్మీర్), భివార్, (క్యాటగిరీ 3) పురేలా (జైపూర్), నాగర్ (మెర్థా రోడ్), జాలోర్, బేవార్ (అజ్మీర్), లాల్ గఢ్ (గంగానగర్), సవామి మాధోపూర్, పాలి, భిల్వారా.



హైదరాబాద్ లో గ్లోబల్ బ్యూటీస్ ఎంట్రి.. డ్రెస్ నకు మాత్రం నో ఎంట్రి..

తెలంగాణ ఖ్యాతి ప్రపంచ నలుదిశలా చాటేలా మినీ వరల్డ్ 2025 పోటీలను ఘనంగా నిర్వహించాలని ప్రభుత్వం భావిస్తోంది. మే 10 నుంచి మే 31 వరకూ జరగనున్న ఈ పోటీలకు దేశవిదేశాల నుంచి అందాల భామలు, మీడియా ప్రతినిధులు, ప్రముఖులు తరలిరానున్నారు. ఈ నేపథ్యంలో నగరంలో భద్రతా ఏర్పాట్లను కట్టుదిట్టం చేసే దిశగా చర్యలు చేపడుతున్నారని పోలీసులు. అతిథులు భాగ్యనగరంలోని ప్రముఖ పర్యాటక ప్రాంతాలను సందర్శించే అవకాశం ఉన్నందున రక్షణా ఏర్పాట్లపై ప్రత్యేక శ్రద్ధ వహిస్తున్నారు. ప్రధానంగా ఈ 10 ప్రాంతాల్లో డ్రోస్ ను నిషేధించినట్లు పోలీసులు పేర్కొన్నారు. భారతీయ నాగరిక్ సురక్ష సంహిత 2023లోని సెక్షన్ 163 ప్రకారం నగరంలోని 10 ప్రాంతాలలో డ్రోస్ ను ఎగరవేయడాన్ని నిషేధించారు. హైదరాబాద్ పోలీస్ కమిషనర్ సీపీ ఆనంద్ జారీ చేసిన ఉత్తర్వుల ప్రకారం, ఈ క్రింది ప్రాంతాలలో రిమోట్ కంట్రోల్డ్ డ్రోన్లు లేదా పారా-గైడర్లు లేదా రిమోట్ కంట్రోల్డ్ మైక్రో-లైట్ ఎయిర్ క్రాఫ్ట్ ల ఎగిరేందుకు అనుమతి లేదు.



హైదరాబాద్: తెలంగాణ రాష్ట్రంలో ఈ నెల 15 తేదీ నుంచి 26వ తేదీ వరకూ సరస్వతి పుష్కరాలు జరగనున్నాయి. దీనిపై మంగళవారం సచివాలయంలో మంత్రులు దుద్దిక్ష శ్రీధర్ బాబు, కొండా సురేఖ ముఖ్య అధికారులతో ఉన్నత స్థాయి సమీక్షా సమావేశం నిర్వహించారు. పుణ్య స్థానాలకు వచ్చే భక్తులకు ఎలాంటి ఇబ్బంది లేకుండా ఏర్పాట్లు చేయాలని అధికారులకు ఆదేశించారు. ఈ భేటీలో సీఎస్, డిజిపీ, ఇతర ఉన్నతాధికారులు హాజరయ్యారు. జరగబోయే సరస్వతి పుష్కరాల్లో హెలికాప్టర్ ప్రయాణం అందుబాటులోకి రానుంది. పుష్కరాలకు వచ్చిన భక్తులు కాశీశ్వరం ఆలయం, పుష్కర ఘాట్లు, చుట్టూ ఉన్న పచ్చటి అందాలను గగనతలం నుంచి వీక్షించేలా రాష్ట్ర ప్రభుత్వం 'జాయ్‌రైడ్'ను ఏర్పాటు చేస్తోంది. ఇందుకోసం ఒకేసారి 6 గురు ప్రయాణించేందుకు వీలుగా ఎయిర్‌బస్ హెన్-125 మోడల్ హెలికాప్టర్‌ను వినియోగించనుంది. టికెట్ ధరను ఒక్కొక్కరికీ రూ.4,500 చొప్పున ఖరారు చేయగా.. ప్రయాణ సమయాన్ని 6-7 నిమిషాలుగా నిర్ణయించారు. హెలికాప్టర్ ప్రయాణాలకు అవసరమైన సాంకేతిక అనుమతులు, ఇతరత్రా వ్యవహారాలు మొత్తం ఇప్పటికే పూర్తయ్యాయి. ఉదయం నుంచి సూర్యాస్తమయం వరకే జాయ్‌రైడ్‌లను నిర్వహించనున్నారు. కాగా, ఈ హెలికాప్టర్ ప్రయాణాల బాధ్యతలను బెంగళూరుకు చెందిన ఓ సంస్థకు అప్పగించారు. జాయ్‌రైడ్‌లకు అవసరమైన సాంకేతిక అనుమతులను సదరు సంస్థ ఏర్పాటు చేసుకుంటుంది.

సరస్వతి పుష్కరాలకు హెలికాప్టర్ ఏర్పాటు.. పుష్కర ఘాట్‌లకు దగ్గర్లోనే హెలికాప్టర్ కోసం ప్రత్యేక ఏర్పాట్లు చేస్తున్నారు. దేవదారు, పర్యాటకశాఖలతో పాటు సివిల్ ఏవియేషన్ విభాగం సంయుక్తంగా హెలికాప్టర్ ప్రయాణాలను పర్యవేక్షించనున్నాయి. గతంలో మేడారం జాతరలోనూ దేవదారుశాఖ హెలికాప్టర్ ప్రయాణాలను ఏర్పాటు చేసింది. అప్పుడు భక్తుల నుంచి మంచి ఆదరణ రావడంతో సరస్వతి పుష్కరాల్లోనూ అందుబాటులోకి తీసుకురావాలని నిర్ణయించింది. కాగా, బెంగళూరు నుంచి కాశీశ్వరానికి మళ్లీ ఇక్కడి నుంచి అక్కడకు హెలికాప్టర్ ఖాళీగా వచ్చి, వెళ్లాల్సిన సేవభ్యంలో రూ.20 లక్షలను ప్రభుత్వం చెల్లించనుంది. అదే విధంగా హెలికాప్టర్ దగ్గర్లో అంబులెన్సులు, అగ్గిమాపక బృందాలను అందుబాటులో ఉంచనుంది. హెలికాప్టర్ ప్రయాణ బాధ్యతలను తీసుకున్న సంస్థ గతంలో 15 వేల మంది భక్తులకు జాయ్‌రైడ్‌లను అందించినది వెల్లడించింది. టికెట్లు బుకింగ్ కోసం టోల్ ఫ్రీ నంబరును త్వరలో ప్రకటించనున్నట్లు అధికారిక వర్గాలు తెలిపాయి.



హైదరాబాద్: తెలంగాణ ఎన్నడూ పేద రాష్ట్రం కాదని.. నాయకులు వెనుకబడిన ప్రాంతమని భాజపా ఎంపీ ఈటల రాజేందర్ అన్నారు. సాంకేతికతలో పూర్వమే ఈ ప్రాంతంలో రైల్వే, విద్యుత్, టెలిఫోన్ సౌకర్యాలు ఉన్నాయని చెప్పారు.

ఒక పుక్కిని, ఒక పాల్గిని దోషిగా నిలబెట్టేందుకు తెలంగాణను దివాలా రాష్ట్రంగా చూపాద్దన్నారు. సోమవారం ఓ కార్యక్రమంలో సీఎం రేవంత్‌రెడ్డి వ్యాఖ్యల సేవభ్యంలో ఈటల ఈ విధంగా స్పందించారు. నాంపల్లిలోని భాజపా రాష్ట్ర కార్యాలయంలో నిర్వహించిన మీడియా సమావేశంలో ఆయన మాట్లాడారు. “తెలంగాణ దివాలా తీసిన రాష్ట్రమని సీఎం రేవంత్ పేర్కొనడం సరికాదు. ధాన్యం

దిగుబడి, జీఎస్‌టీపీ, వృద్ధిరేటు, అత్యధిక బడ్జెట్‌స్థాయి వంటి అంశాల్లో అగ్రస్థానంలో ఉంది. తెలంగాణ ప్రజల ఆత్మగౌరవాన్ని సీఎం ధ్వంసం చేస్తున్నారు. కొత్త రాష్ట్రమే అయినా తడబాటు లేకుండా గొప్పగా పురోగమిస్తున్నామని గతంలోనే చెప్పాను. 2014లోనే తెలంగాణ సొంత పన్నుల ఆదాయం రూ.29వేల కోట్లు. ఏటా రూ.5వేల కోట్లు నుంచి రూ.10వేల కోట్లు ఆదాయం పెరిగేది. 2023-24లో రూ.1.19లక్షల కోట్లు ఆదాయం రాష్ట్రానికి వచ్చింది. పన్నుతర ఆదాయం కూడా 2014లోనే రూ.6వేల కోట్లు.. 2023-24లో రూ.20వేల కోట్లు ఉంది. కేంద్రం పంపిణీ చేసే పన్నుల ఆదాయం కూడా క్రమంగా పెరుగుతోంది” అని ఈటల రాజేందర్ వివరించారు.

తెలంగాణలో ప్రభుత్వాన్ని నడవలేని స్థితిలో కాంగ్రెస్: కేంద్రమంత్రి బండి సంజయ్



కరీంనగర్: రాష్ట్రానికి పెద్దగా భావించే ముఖ్యమంత్రి రాష్ట్రం దివాలా తీసినది పేర్కొనడం సిగ్గుచేటని కేంద్రమంత్రి బండి సంజయ్

తెలంగాణ అప్పీలకు కారణమిదే.. మంత్రి పొంగులేటి హోట్ కామెంట్స్

ఖమ్మం జిల్లా: కేసీఆర్ ప్రభుత్వం పదేళ్లలో భారీగా అవినీతికి పాల్పడిందని రెవెన్యూ శాఖ మంత్రి పొంగులేటి శ్రీనివాసరెడ్డి ఆరోపించారు. కేసీఆర్ ప్రభుత్వం రూ. 18 నుంచి రూ.19 వేల కోట్లకు పైగా అప్పు చేసిందని ఆరోపణలు చేశారు. ఆ అప్పులు తీర్చుకుంటూ తమ ప్రభుత్వం అభివృద్ధి చేస్తుందని ఉద్ఘాటించారు. నిజాన్ని తప్పుగా మార్చుతూ ప్రజలను బీఆర్‌ఎస్ నేతలు తప్పుదారి పట్టిస్తున్నారని మండిపడ్డారు. కాంగ్రెస్ పార్టీ పెద్ద మహా వ్యక్తం.. ఆ మహా వ్యక్తం కింద ఎన్ని కోట్ల మంది అయినా సేద తీర్చుకోవచ్చని చెప్పారు. ఇవాళ (మంగళవారం) కూసుమంచిలో కాంగ్రెస్ పార్టీ సన్మాహక సమావేశంలో మంత్రి పొంగులేటి శ్రీనివాసరెడ్డి పాల్గొన్నారు. ఈ సందర్భంగా మంత్రి పొంగులేటి శ్రీనివాసరెడ్డి మీడియాతో మాట్లాడారు. కాంగ్రెస్ పార్టీకి ఎత్తు పల్లాల సహజమని అన్నారు. బ్యాంకులను జాతీయం చేసే పేదవారికి ప్రభుత్వ ఆస్తులను కాంగ్రెస్ పంచి ఇచ్చిందని తెలిపారు. తెలంగాణ రాష్ట్రాన్ని ఇచ్చింది కూడా కాంగ్రెస్ పార్టీనే అని మంత్రి పొంగులేటి శ్రీనివాసరెడ్డి తెలిపారు. ప్రాంతీయ పార్టీలు తారాజు వల్ల ఎగిరి కిందపడతాయన్నారు. కాంగ్రెస్ పార్టీలో పని చేస్తున్నామని గర్వంగా చెప్పుకుంటామని అన్నారు. పార్టీని బలోపేతం చేసేందుకు

70% టీసీఎస్ ఉద్యోగులకు నూరు శాతం వేలయిబుల్ పే



ప్రముఖ ఐటీ సేవల సంస్థ టాటా కన్సల్టెన్సీ సర్వీసెస్ జనవరి- మార్చి త్రైమాసికానికి వేరియబుల్ పే అలవెన్స్‌ను చెల్లించింది. మొత్తం ఉద్యోగుల్లో 70 శాతం మందికి నూరు శాతం

చెల్లింపులు చేసినట్లు టీసీఎస్ తెలిపింది. తమ తమ వ్యాపార విభాగాల పనితీరు ఆధారంగా మిగిలిన ఉద్యోగులకు వేరియబుల్ పే చెల్లింపులు చేసినట్లు పేర్కొంది. ప్రతి త్రైమాసికంలోనూ టీసీఎస్ ఇదే విధానాన్ని అవలంబిస్తోందని ఓ ప్రకటనలో తెలిపింది. మరోవైపు ఇటీవల మార్చి నెల త్రైమాసిక ఫలితాలను ప్రకటించిన టీసీఎస్.. రూ.12,224 కోట్ల నికర లాభాన్ని నమోదు చేసింది. మార్చి నెల తగ్గడంతో నికర లాభం 1.7 శాతం మేర క్షీణించింది. ఆదాయం మాత్రం గతేడాదితో పోలిస్తే 5.3 శాతం వృద్ధితో రూ.64,479 కోట్లుగా నమోదైంది. అయితే, త్రైమాసిక ఫలితాల సందర్భంగా 6.07 లక్షల మంది ఉద్యోగులకు వార్షిక వేతన పెంపును వాయిదా వేసినట్లు ప్రకటించింది. సుంకాల కారణంగా నెలకొన్న అనిశ్చితిని ఇందుకు కారణంగా చూసింది. సాధారణంగా ఏప్రిల్ నెలలో వేతన పెంపు ఉంటుంది. ఈసారి ఎప్పుడు చెల్లించేది మాత్రం టీసీఎస్ వెల్లడించలేదు.



14 ఏళ్ల తర్వాత సీబీఐ కోర్టు సంచలన తీర్పు

హైదరాబాద్, మే 6: ఓబుళాపురం మైనింగ్ కేసులో సీబీఐ కోర్టు సంచలన తీర్పు ఇచ్చింది. ఈ కేసులో ఏ1గా ఉన్న బీబీ శ్రీనివాస్ రెడ్డి, ఏ2 గాలి జనార్ధన్ రెడ్డికి నాంపల్లిలోని సీబీఐ కోర్టు శిక్ష ఖరారు చేసింది. ఇదే కేసులో మాజీ మంత్రి సబితా ఇంద్రారెడ్డిని నిర్దోషిగా సీబీఐ కోర్టు తేల్చేసింది. సబితాతోపాటు ఏ8 కృపాసందంను కూడా న్యాయస్థానం నిర్దోషిగా ప్రకటించింది. ఈ కేసులో శ్రీనివాస్‌రెడ్డి, గాలి జనార్ధన్ రెడ్డితో పాటు ఏ3 పీ.డి రాజగోపాల్, ఏ4 ఓబుళాపురం మైనింగ్ కంపెనీ ప్రెవెట్ లిమిటెడ్, ఏ7 అలీ ఖాన్‌లకు కోర్టు శిక్ష ఖరారు చేసింది. ఓఎస్‌సీ కేసులో కేసులో గాలి సోదరుడు బీబీ శ్రీనివాస్ రెడ్డి, గాలి జనార్ధన్ రెడ్డికి కోర్టు ఏడేళ్ల శిక్ష విధించింది. ఉమ్మడి ఆంధ్రప్రదేశ్‌లో సంచలనం సృష్టించిన అనంతపురం జిల్లా ఓబుళాపురం మైనింగ్ కేసుకు సంబంధించి ఈరోజు (మంగళవారం) సీబీఐ కోర్టు సంచలన తీర్పును వెల్లడించింది. ఐదు మంది నిందితులను ఇప్పటికే దోషులుగా తేల్చుతూ వారికి శిక్షలు కూడా ఖరారు చేసింది కోర్టు. ఏ1 శ్రీనివాస్‌రెడ్డితో పాటు ఈ కేసులో కీలక నిందితుడిగా ఉన్న ఏ2 మాజీ మంత్రి గాలి జనార్ధన్ రెడ్డి కూడా ఏడు సంవత్సరాల పాటు శిక్షను ఖరారు చేసింది న్యాయస్థానం. ఈ కేసులో ఇద్దరు నిందితులుగా ఉన్న మాజీ మంత్రి సబితా, ఐఎస్‌సీ కృపాసందంను నిర్దోషిగా ప్రకటిస్తూ సీబీఐ కోర్టు కీలకమైన తీర్పును వెల్లడించింది. దాదాపు 14 ఏళ్ల పాటు సుదీర్ఘంగా విచారించిన తర్వాత నాలుగు చార్జ్‌షీట్లను ఇప్పటికే సీబీఐ కోర్టు ముందు సీబీఐ అధికారులు సమర్పించారు. 14 ఏళ్ల పాటు విచారణ అనంతరం సీబీఐ కోర్టు కీలక తీర్పును వెల్లడించింది. ఏ1, ఏ2లకు ఏడేళ్ల పాటు శిక్షలు ఖరారు అయ్యాయి. అలాగే మిగిలిన దోషులకు కూడా కోర్టు ఏడేళ్ల శిక్ష విధించింది కోర్టు. ఈ కేసులో ఐపీసీ 120బి రెడ్ విత్ 420, 409, 468, 471లతో పాటు కొంతమందిపై అవినీతి నిరోధక

చట్టంలోని సెక్షన్ 13 (2) రెడ్ విత్ 13 (1)(డి)కింద సీబీఐ అధికారులు అభియోగాలు నమోదు చేశారు. ఈ కేసులో చాలా మంది సాక్షులను విచారించారు. సాక్షులు ఇచ్చిన స్టేట్‌మెంట్లను ఆధారంగా చేసుకుని సీబీఐ విచారణలో అంశాలను పరిగణలోకి తీసుకున్న తర్వాత ఈరోజు సీబీఐ కోర్టు ఈమేరకు తీర్పునిచ్చింది. ఓబుళాపురం అక్రమ మైనింగ్‌పై 2009, డిసెంబర్ 7న సీబీఐ అధికారులు కేసు నమోదు చేశారు. 2011లో మొదటి చార్జ్‌షీట్ దాఖలు చేశారు. మొదటి చార్జ్‌షీట్‌లోనే ఏ1, ఏ2లుగా ఉన్న గాలి జనార్ధన్ రెడ్డి, ఆయన సోదరుడు శ్రీనివాస్ రెడ్డి కలిసి అక్రమంగా ఓబుళాపురం మైనింగ్‌ను తవ్వి వాటిని ఎక్స్‌పోర్ట్ చేస్తున్నారని పేర్కొన్నారు. దీని ద్వారా దాదాపు రూ.844 కోట్లు ప్రజాధనం దుర్వినియోగం అయ్యిందని ఆ చార్జ్‌షీట్‌లో పొందుపరచారు. ఈ కేసులో దాదాపు 219 మంది సాక్షులను న్యాయస్థానం ముందు ఉంచి వారి స్టేట్‌మెంట్లను రికార్డ్ చేశారు. వారి ఇచ్చిన స్టేట్‌మెంట్లను ఆధారంగా చేసుకుని ఈకేసులో చాలా అంశాలు వెలుగులోకి వచ్చాయి. మరోవైపు దాక్యుమెంట్ ఎవిడెన్స్‌ను కూడా న్యాయస్థానం ముందు పెట్టింది సీబీఐ. దాక్యుమెంట్ ఎవిడెన్స్ కింది దాదాపు 3337 దాక్యుమెంట్లను కోర్టు ముందు ఉంచింది. సాక్షుల స్టేట్‌మెంట్లు, దాక్యుమెంట్లను వెర్రిపై చేసిన తర్వాత న్యాయస్థానం దోషులకు శిక్షను విధిస్తూ నిర్ణయం తీసుకుంది. అయితే అప్పటి ప్రభుత్వంలో గనుశాఖమంత్రిగా ఉన్న సబితా ఇంద్రారెడ్డి మాత్రమే ఇప్పటి వరకు ఈ కేసులో అరెస్ట్ కాలేదు. ఈ కేసులో మిగిలిన నిందితులంతా కూడా అరెస్ట్ అయి జైలుకు వెళ్లారు. ఈ కేసులో సబితా డిస్మిస్ పిటిషన్ వేసినప్పటికీ కూడా ఈకేసులో ఈమె పాత్ర కీలకమని గతంలో డిస్మిస్ పిటిషన్‌ను కొట్టివేసింది కోర్టు. అయితే ఈకేసులో సబితా, కృపాసందరం పాత్ర లేదని, వారికి వ్యతిరేకంగా ఎలాంటి ఆధారాలను లేనందున వారిని నిర్దోషులుగా ప్రకటిస్తున్నట్లు న్యాయస్థానం పేర్కొంది.



పహల్గాం ఉగ్రదాడి వ్యవహారానికి సంబంధించి కేంద్ర ప్రభుత్వంపై కాంగ్రెస్ అధ్యక్షుడు మల్లికార్జున ఖర్గే తీవ్ర ఆరోపణలు చేశారు. పహల్గాంలో మరింత భద్రత ఎందుకు కల్పించలేదని ప్రశ్నించారు. ‘సంవిధాన్ బచావో’ పేరుతో రాంచీ వేదికగా నిర్వహించిన సభలో ఖర్గే ఈ విధంగా స్పందించారు. “దేశంలో పరిస్థితుల గురించి మీ అందరికీ తెలుసు. పహల్గాం ఉగ్రదాడి ఘటనకు సంబంధించి నిఘా వైఫల్యం ఉందని ప్రభుత్వం అంగీకరించింది. ఇంటెలిజెన్స్‌ను పటిష్ట పరచుకుంటామని వాళ్లే చెప్పారు. దాడికి మూడు రోజుల ముందే నిఘా సమాచారం ఉందని నాకు తెలిసింది. అలాంటప్పుడు అక్కడ (పహల్గాంలో) తగినంత భద్రతా ఏర్పాట్లు ఎందుకు చేయలేదని ప్రశ్నిస్తున్నా ” అని మల్లికార్జున ఖర్గే పేర్కొన్నారు. ఏదేమైనా పహల్గాం దాడికి వ్యతిరేకంగా పాకిస్తాన్‌పై ఎటువంటి చర్య తీసుకున్నా ప్రభుత్వానికి కాంగ్రెస్ మద్దతుగా నిలుస్తుందని మల్లికార్జున ఖర్గే మరోసారి స్పష్టం చేశారు. పార్టీలకు అతితగా దేశమే తొలి ప్రాధాన్యమన్నారు. రాజకీయ విభేదాలకంటే జాతీయ ఐక్యతే ముఖ్యమన్నారు. ఇక కేంద్ర ప్రభుత్వ తీరుపై తీవ్ర విమర్శలు చేసిన ఖర్గే.. ప్రభుత్వరంగం సంస్థలను మూసివేయడమే మోడి విధానమని ఆరోపించారు. ఆదివాసీ నేతలను భయపెట్టే ధోరణిని అవలంబించకూడదని కేంద్రానికి సూచించారు.

ఇప్పుడిప్పుడే ఆర్టీసీ కోలుకుంటోంది.. సమ్మెకు వెళ్లిద్దు: మంత్రి పొన్నం ప్రభాకర్



హైదరాబాద్: ఆర్టీసీ సమ్మె ఆలోచన విరమించుకోవాలని మంత్రి పొన్నం ప్రభాకర్ విజ్ఞప్తి చేశారు. మంగళవారం ఐఎన్‌టీయూసీ

కోలుకుంటోందని.. సమ్మెకు వెళ్లి ప్రజలకు ఇబ్బంది కలిగించవద్దని కార్మిక సంఘాల నేతలను పొన్నం కోరారు. కార్మికుల సమస్యలను సీఎం దృష్టికి తీసుకెళ్లామని తెలిపారు. మరోవైపు సమ్మె ఆలోచనను విరమించుకోవాలని ఆర్టీసీ సిబ్బందికి యాజమాన్యం విజ్ఞప్తి చేసింది. ఈ మేరకు ఉద్యోగులకు బహిరంగ లేఖ రాసింది. తల్లిలాంటి ఆర్టీసీని కాపాడుకునేందుకు సహకరించాలని కోరింది. ఉద్యోగుల సమస్యల పరిష్కారానికి కట్టుబడి ఉన్నామని పేర్కొంది. “ప్రభుత్వ సహకారంతో సమస్యలు పరిష్కరించుకుందాం. సంస్థ ఇప్పుడిప్పుడే కోలుకుని అభివృద్ధి పథంలోకి వెళ్తోంది. 2019లో జరిగిన సమ్మె వల్ల సంస్థ సంక్షోభంలోకి వెళ్లింది. ఒక వర్గం మనుగడ కోసం చెప్పే మాటలకు ప్రభావితం కావద్దు. ఎన్నో చట్టం ప్రకారం ఆర్టీసీలో సమ్మెలు నిషేధం. సమ్మె పేరుతో ఉద్యోగులను ఎవరైనా డెదిరించినా.. విధులకు ఆటంకం కలిగించినా చట్ట ప్రకారం కఠిన చర్యలు తప్పవు”అని ఆర్టీసీ యాజమాన్యం హెచ్చరించింది.

ఏపీపీఎస్సీ గ్రూప్-1 అక్రమాల కేసు.. క్యామెస్టెన్ డైరెక్టర్ ధాత్రి మేధు అరెస్టు



హైదరాబాద్: ఏపీపీఎస్సీ గ్రూప్-1 అక్రమాల కేసులో ‘క్యామెస్టెన్ మీడియా’ సంస్థ డైరెక్టర్ ధాత్రి మధును పోలీసులు అరెస్టు చేశారు. గ్రూప్-1 మెయిన్స్ జవాబుపత్రాల మూల్యాంకనంలో అక్రమాలకు పాల్పడ్డారని ఆతడిపై ఆరోపణలు ఉన్నాయి. దీంతో హైదరాబాద్‌లోని ఆతడి కార్యాలయంలో మధును ఏపీ పోలీసులు అరెస్టు చేశారు. అనంతరం విజయవాడకు తరలిస్తున్నారు. మూల్యాంకన కుంభకోణం కేసులో మధును ఏ2గా కోర్టులో పోలీసులు హాజరుపరచనున్నారు. హోదాగ్రాండ్ రిస్కార్డ్‌లో మూల్యాంకన నిర్వహణ బాధ్యతలను నిబంధనలకు విరుద్ధంగా కొటేషన్ విధానంలో పొందిన క్యామెస్టెన్ సంస్థ.. ఇతర విషయాల్లోనూ అవకతవకలకు పాల్పడినట్లు పోలీసుల ప్రాథమిక విచారణలో తేలింది. ఈ కుంభకోణంపై విజయవాడలోని సూర్యారావుపేట పోలీసుస్టేషన్‌లో నమోదైన ఎఫ్‌ఐఆర్‌లో నాటి ఏపీపీఎస్సీ కార్యదర్శి, సీనియర్ ఐపీఎస్ పీఎస్‌ఆర్ అంజనేయులను ఏ1గా చేర్చిన విషయం తెలిసిందే.

అవేనిగా మెలిసిపోతున్న త్రిష

మోగస్టార్ చిరంజీవి హీరోగా యంగ్ డైరెక్టర్ పశిష్ట దర్శకత్వంలో తెరకెక్కుతున్న సోషియో ఫాంటసీ సినిమా విశ్వంభర. ఈ సినిమాలో చిరంజీవికి జోడీగా త్రిష నటిస్తూ విషయం తెలిసిందే. ఇవాళ త్రిష పుట్టిన రోజు సందర్భంగా చిత్ర యూనిట్ ఆమె పాత్రను పరిచయం చేస్తూ ఓ సరికొత్త పోస్టర్ ను రిలీజ్ చేసింది. విశ్వంభరలో త్రిష అవని పాత్రలో కనిపించుంది. మేకర్స్ రిలీజ్ చేసిన పోస్టర్ లో త్రిష సంప్రదాయ చీరకట్టులో భలే మెరిసిపోయింది. త్రిష బర్త్ డే సందర్భంగా రిలీజ్ చేసిన ఈ పోస్టర్ కు నెటిజన్లు లైకుల వర్షం కురిపిస్తూ త్రిష కు పుట్టిన రోజు శుభాకాంక్షలు తెలుపుతున్నారు. ఇదిలా ఉంటే ఈ సినిమాలో వీవీఎఫ్ఎక్స్ భారీగా ఉండనున్నట్లు చిత్ర యూనిట్ ఇప్పటికీ క్లారిటీ ఇచ్చింది. చిరూ కెరీర్లోనే భారీ బడ్జెట్ తో



రూపొందుతున్న ఈ సినిమా షూటింగ్ శరవేగంగా జరుగుతుంది. ఓ వైపు షూటింగ్ ను నిర్వహిస్తూనే మరోవైపు పోస్ట్ ప్రొడక్షన్ కార్యక్రమాలను పూర్తి చేస్తూ మేకర్స్ నిర్మాణాన్ని చాలా వేగవంతం చేశారు. విశ్వంభరకు సంబంధించిన డబ్బింగ్ వర్క్ కూడా మొదలుపెట్టినట్లు చెప్తున్నారు. యువి క్రియేషన్స్ ఎంతో ప్రతిష్టాత్మకంగా నిర్మిస్తూన్న ఈ సినిమాకు ఆస్కార్ విన్నర్ కీరవాణి సంగీతం అందిస్తున్నారు. ఇదిలా ఉంటే త్రిష చిరంజీవి కలిసి గతంలో స్టాలిన్ సినిమాలో నటించారు. అప్పట్నుంచి మళ్లీ ఇప్పటివరకు వీరిద్దరూ కలిసి నటించింది లేదు. ఇప్పటికే విశ్వంభర పై మంచి అంచనాలు నెలకొన్నాయి. నాలుగు పదుల వయసులో కూడా త్రిష కెరీర్ పరంగా వరుస అవకాశాలతో దూసుకెళ్తుంది. పొన్నియన్ సెల్వన్ సినిమాలతో సెకండ్ ఇన్నింగ్స్ ను స్టార్ట్ చేసిన త్రిష ఆ తర్వాత పలు స్టార్ హీరోలతో కలిసి నటించింది. ప్రస్తుతం త్రిష విశ్వంభర తో పాటూ ధగ్ లైఫ్, సూర్య45, రామ్ సినిమాల్లో నటిస్తోంది.

అనుష్క ఇదేం కరెక్ట్ కాదమ్మి..!

స్వీటీ అనుష్క ఘాటి సినిమా కోసం ఆమె ఫ్యాన్స్ కళ్ళు కాయలు కాచేలా వెయిట్ చేస్తున్నారు. క్రిష్ డైరెక్షన్లో తెరకెక్కుతున్న ఈ సినిమా అసలైతే ఏప్రిల్ సెకండ్ హాఫ్ రిలీజ్ చేయాలని అనుకున్నారు కానీ సినిమా పూర్తి కాకపోవడంతో వాయిదా వేశారు. యువి క్రియేషన్స్ బ్యానర్ లో రూపొందుతున్న ఘాటి సినిమా విషయంలో మేకర్స్ నుంచి కూడా ఎలాంటి అప్డేట్స్ రావట్లేదు. నిశ్శబ్దం తర్వాత నాలుగేళ్లు గ్యాప్ ఇచ్చిన అనుష్క లాస్ట్ ఇయర్ మిస్ శెట్టి మిస్టర్ పాలిశెట్టిలో నటించింది. ఆ సినిమా సక్సెస్ అయినా కూడా అనుష్క మళ్లీ వరుస సినిమాలు చేయట్లేదు. అనుష్క ఎందుకు ఇలా చేస్తుంది అనుకోవడం ఫ్యాన్స్ వంతు అయ్యింది. పోనీ కమిటైన క్రిష్ ఘాటి సినిమాకైనా అడిగిన డేట్స్ ఇస్తుండా అంటే సినిమా ఎప్పుడు పూర్తవుతుండా అన్నట్టుగా ఉందట. అనుష్క ఇంట్రెస్ట్ లేకుండానే



సినిమాలు చేస్తుండా అనుకుంటున్నారు. ఒకప్పుడు స్టార్ హీరోయిన్ గా అదరగొట్టిన అనుష్క కమర్షియల్ సినిమాలతో పాటు లేడీ ఓరియెంటెడ్ సినిమాలను చేస్తూ వచ్చింది. అరుంధతి, రుద్రవచేవి లాంటి సినిమాలు చేయాలంటే అనుష్క వల్లే అవుతుందని ప్రూవ్ చేసుకుంది. ఐతే బాహుబలిలో కూడా ఆమె తన అందంతో మెప్పించింది. ఐతే తన లుక్స్ వైజ్ ఇంకా ఇదివరకులా లేదన్న కారణం చేతనే అనుష్క సినిమాలు చేయట్లేదు. ఐతే క్రిష్ సినిమా ఎలాగు చివరి దశకు వచ్చింది కాబట్టి దాన్ని పూర్తి చేసి నెక్ట్ ఏం చేయాలి అన్నది చూస్తుందట. ఘాటితో పాటు అనుష్క ఒక మలయాళ సినిమాకు కూడా సైన్ చేసింది. ఆ సినిమా ఎంతవరకు వచ్చిందో కూడా తెలియాల్సి ఉంది. అనుష్క ఎందుకు ఇలా చేస్తుంది.. ఆమె కెరీర్ గ్యాప్ కి అసలు రీజన్స్ ఏంటన్నది తెలియాల్సి ఉంది. ఘాటి సినిమా టీజర్ తో సరే ప్రైజ్ చేసిన అనుష్క మళ్లీ తిరిగి ఫాంటసీ వస్తుందని అనుకున్నారు. కానీ సినిమాని లేట్ చేస్తూ ఆడియన్స్ లో ఉన్న ఇంట్రెస్ట్ ని కోల్పోయేలా చేస్తున్నారు. ఘాటి పూర్తైతే కానీ అనుష్క నెక్ట్ సినిమాల గురించి అప్డేట్ వచ్చే ఛాన్స్ ఉంటుంది. తెర మీద అనుష్కని మిస్ అవుతున్న ఆమె ఫ్యాన్స్ మాత్రం ఎప్పుడొచ్చినా ఆమెను ఎంకరోజ్ చేసేందుకు రెడీగా ఉన్నారు. ఘాటి తర్వాత అనుష్క సినిమాలు చేసినా కాస్త స్పీడ్ గా చేస్తే బాగుంటుందని అంటున్నారు.



దిఫోర్ట్ కేస్ లో కార్తి రోల్ ఇలా!



ది థర్డ్ కేస్ సక్సెస్ తో హిట్ ప్రాంచైంజ్ బ్రాండ్ ఇమేజ్ అంత కంతకు రెట్టించు అయింది. ఈసారి ఆ తాకిడి ఏకంగా పాన్ ఇండియాకే తాకింది. క్రిమ్ ఇన్వెస్టిగేషన్ థ్రిల్లర్ కి ప్రేక్షకులకు బ్రహ్మాధం పడుతున్నారు. దీంతో ఫోర్త్ కేస్ పై అంచనాలు అప్పుడే పీక్స్ కి చేరిపోతున్నాయి. ఫోర్త్ కేస్ లో హీరో ఎవరు? అన్నది ఇప్పటికే రివీల్ చేసారు. కోలీవుడ్ స్టార్ కార్తీని రంగంలోకి దించుతున్నారు. ఇందులో కార్తీ మరో కొత్త కేస్ ఇన్వెస్టిగేషన్ ఆఫీసర్ గా కనిపించబోతున్నాడు. ఆ పాత్ర ఎలా ఉంటుందన్నది థర్డ్ కేస్ లో రివీల్ చేసాడు. అయితే ఆ పాత్ర లోతును మాత్రం రివీల్ చేయలేదు. తాజాగా ఓ ఇంటర్వ్యూలో ఆ రోల్ ఎలా ఉంటుందన్నది శైలేష్ కొలను కొన్ని హింట్స్ ఇచ్చాడు. తనకు క్రికెట్ అంటే ఇష్టం. డెట్టింగ్స్ కూడా వేస్తుంటాడు. ఆ పాత్ర కాస్త రూటెడ్ గానూ ఉంటుంది. కొంత ఫన్

టచ్ కూడా ఉంటుంది. ఇంకా కార్తీకి పూర్తిగా కథ కూడా చెప్పలేదు. లైన్ ఏంటి? పాత్ర ఎలా ఉంటుందన్నది మాత్రమే చూపించాను. ఇయన దాన్ని సమ్మి నాకు అవకాశం ఇచ్చారు. ఆనమ్మకాన్ని అంతే నిలబెట్టుకోవాలి అన్నారు. శైలేష్ వ్యాఖ్యల్ని బట్టి హిట్ ధి థర్డ్ కేస్ విధానంలోనే ఈ సినిమా కూడా చేస్తున్నట్లు తెలుస్తోంది. హిట్ 2 లో నాని రోల్ ని రివీల్ చేసినట్లే హిట్ 3లో కార్తీ రోల్ రివీల్ చేసారు. అప్పటికి థర్డ్ పార్ట్ స్టోరీ కూడా సిద్ధం కాలేదు.పాత్రని మాత్రమే పరిచయం చేసి వదిలేసారు. ఆ తర్వాత కథ రాయడానికి సమయం తీసుకుని మధ్యలో మరో సినిమా చేసి హిట్ 3ని పట్టాలెక్కించారు. ఇదే తరహాలో హిట్ 4 కూడా రూపొందుతుందని తెలుస్తోంది. అయితే శైలేష్ కొలను తదుపరి సినిమా ఏ హీరోతో చేస్తాడు? అన్నది ఇంత వరకూ రివీల్ చేయలేదు.

టాలీవుడ్ స్టార్లకు సమ్మర్ బ్రేక్



టాలీవుడ్ లో ప్రస్తుతం పలు భారీ ప్రాజెక్టులు సెట్స్ పై ఉన్న విషయం తెలిసిందే. తెలుగు సినిమా స్థాయి ప్రపంచవ్యాప్తంగా విస్తరించిన నేపథ్యంలో స్టార్ హీరోలు నటించే ప్రతీ సినిమానీ నిర్మాతలు భారీ బడ్జెట్లతో నిర్మిస్తున్నారు. దీంతో ఒకప్పుడు తెలుగు సినిమాను పట్టించుకోని వాళ్లందరూ కూడా ఎప్పుడెప్పుడు ఆయో సినిమాలు రిలీజవుతాయో అని ఆసక్తిగా భారీగా పాన్ ఇండియా స్థాయిలో రూపొందిస్తున్నారు. వారిలో ఎన్టీఆర్ తప్ప మిగిలిన స్టార్ హీరోలంతా సమ్మర్ లో ఈ షూటింగుల నుంచి బ్రేక్ తీసుకుంటున్నారు. ప్రస్తుతం ప్రకాంత్ నీల్ దర్శకత్వంలో డ్రాగన్ షూటింగ్ లో బిజీగా ఉన్నాడు ఎన్టీఆర్. మరికొద్ది రోజుల్లో ప్రస్తుతం జరుగుతున్న పెద్దయ్యల్ పూర్తవడంతో ఎన్టీఆర్ కూడా బ్రేక్ తీసుకోబోతున్నాడని వార్తలు వినిపిస్తున్నాయి. ఎన్టీఆర్ మినహా మిగిలిన హీరోలంతా ఆల్రెడీ షూటింగ్స్ నుంచి బ్రేక్ లోనే ఉన్నట్లు తెలుస్తోంది. అందులో ముఖ్యంగా మొదట

చెప్పుకోవాల్సింది పవన్ కల్యాణ్ గురించి. పవన్ పాలిటిక్స్ లో బిజీగా ఉండటం వల్ల ప్రస్తుతం షూటింగ్స్ కు హాజరయ్యే తీరిక లేదు. అందుకే షూటింగ్స్ నుంచి పవన్ బ్రేక్ లో ఉన్నాడని అంటున్నాం. ఒకవేళ పవన్ కు కుదిరి డేట్స్ అడ్జస్ట్ చేస్తే ఎంత సమ్మర్ లో అయినా సరే షూటింగ్స్ ను పూర్తి చేయడానికి రెడీగా ఉన్నారు హరిహర వీరమల్లు. ఓజి చిత్ర మేకర్స్. ఇక సూపర్ స్టార్ మహేష్ బాబు రాజమౌళి దర్శకత్వంలో సినిమా చేస్తున్నాడు. ఆల్రెడీ రెండు పెద్దయ్యల్ పూర్తి చేసుకున్న ఎన్ఎస్ఎంబీ29 టీమ్, తర్వాతి పెద్దయ్యల్ కు రెడీ అవుతున్న నేపథ్యంలో బ్రేక్ వచ్చింది. దీంతో మహేష్ ఖాళీగా ఉన్నాడు. బుచ్చిబాబు సానతో రామ్ చరణ్ చేస్తున్న పెద్ది షూటింగ్ కు సమ్మర్ కారణంగా చరణ్ బ్రేక్ ఇచ్చాడు. ప్రభాస్ మోకాలి గాయం వల్ల సర్జరీ చేయించుకుని ఆల్రెడీ గత కొంతకాలంగా రెస్ట్ లోనే ఉన్నాడు. ఇక అల్లు అర్జున్, అల్టిమేట్ చేయబోయే సినిమా కన్నర్పొ అయినప్పటికీ ఆ సినిమా ప్రి ప్రొడక్షన్ వర్క్ పూర్తి చేసుకుని మొదలయ్యే సరికి జూన్ వచ్చేస్తుంది. సో టాలీవుడ్ స్టార్ హీరోలంతా సమ్మర్ లో బ్రేక్ లో ఉన్నట్లే అని చెప్పుకోవాలి.

‘పుష్ప 2’ తర్వాత ‘పెద్ది’... ఇది చాలా స్పెషల్ గురూ!

టాలీవుడ్లో శ్రీలీల ప్రస్తుతం మోస్ట్ యాక్టివ్ హీరోయిన్ అనడంలో సందేహం లేదు. ప్రస్తుతం ఆమె నటిస్తున్న సినిమాలు బ్యాక్ టు బ్యాక్ ప్రేక్షకుల ముందుకు వచ్చేందుకు రెడీ అవుతున్నాయి. మొదటి సినిమా పెద్ది సందడి పెద్దగా విజయాన్ని సొంతం చేసుకోలేక పోయింది. అయినా కూడా లక్కి కలిసి వచ్చి శ్రీలీలకు ధమాకా సినిమాతో బిగ్ హిట్ దక్కింది. ఆ సినిమా బాక్సాఫీస్ వద్ద భారీ విజయాన్ని సొంతం చేసుకోవడంతో ఏకంగా అర డజను సినిమాలు చేసే అవకాశం ను దక్కించుకున్న విషయం తెల్సిందే. గత ఏడాది మహేష్ బాబు మూవీ గుంటూరు కారం తో ప్రేక్షకుల ముందుకు వచ్చింది. ఆ సినిమా నిరాశ పరిచిన ఏడాది చివర్లో పుష్ప 2 తో ప్రేక్షకుల ముందుకు వచ్చి సూపర్ హిట్ ను సొంతం చేసుకుంది. అల్లు అర్జున్, సుకుమార్ కాంబోలో వచ్చిన పుష్ప 2 సినిమా బాక్సాఫీస్ వద్ద భారీ విజయాన్ని సొంతం చేసుకుంది. ఆ సినిమాలో కిస్సిక్ అంటూ శ్రీలీల చేసిన ఐటెం సాంగ్ మరో స్థాయికి సినిమాను తీసుకు వెళ్లింది. అందుకే శ్రీలీల క్రేజ్ కూడా పాన్ ఇండియా రేంజ్లో పెరిగింది. కిస్సిక్ కారణంగానే బాలీవుడ్లో సినిమాను చేసే అవకాశంను దక్కించుకుంది. తమిళనాట కూడా ఈమె ఒక సినిమాను చేస్తుంది. హీరోయిన్గా వరుసగా సినిమాలు చేస్తున్న శ్రీలీల త్వరలోనే తెలుగులో ఒక బిగ్ సినిమాలో ఐటెం సాంగ్ చేయబోతుందనే వార్తలు వస్తున్నాయి. ఆ బిగ్ మూవీ మరోదో కాదు మోగా పవర్ స్టార్ నటిస్తున్న పెద్ది సినిమా అంటూ ఇండస్ట్రీ వర్గాల్లో పుకార్లు గుప్పుమంటున్నాయి. రామ్ చరణ్ హీరోగా ఉప్పెన దర్శకుడు బుచ్చి బాబు దర్శకత్వంలో రూపొందుతున్న పెద్ది సినిమాలో హీరోయిన్గా జాన్వీ కపూర్ నటిస్తున్న



విషయం తెల్సిందే. ఆ సినిమా బాక్సాఫీస్ వద్ద భారీ విజయాన్ని సొంతం చేసుకోవడం ఖాయం అనే ధీమాతో ప్రేక్షకులు ఉన్నారు. బుచ్చి బాబు ఈ సినిమా కోసం ఒక ప్రత్యేక పాటను ప్లాన్ చేస్తున్నాడని వార్తలు వస్తున్నాయి. ఆ పాటను శ్రీలీలతో చేయస్తే ఎలా ఉంటుంది అనే విషయాన్ని నిర్మాతలు చర్చించారని సమాచారం అందుతోంది. పుష్ప 2 సినిమాతో శ్రీలీల ఐటెం సాంగ్తో ఆకట్టుకుంది. కనుక రిస్క్ తీసుకోకుండా, కొత్త అమ్మాయితో కాకుండా శ్రీలీలను ఐటెం సాంగ్ కు ఎంపిక చేయడం అనేది మంచి నిర్ణయం అవుతుందనే అభిప్రాయం వ్యక్తం అవుతోంది. శ్రీలీల కూడా ఐటెం సాంగ్స్ చేసేందుకు ఓకే అంటుంది. పైగా రామ్ చరణ్ వంటి బిగ్ స్టార్ కి జోడీగా ఐటెం సాంగ్లో నటించడం, పైగా ఏ ఆర్ రెహమాన్ సంగీతం అందించిన పాటలో కనిపించాలి అనుకోవడం ఎవరికీ అయినా డ్రీమ్. కనుక శ్రీలీల కచ్చితంగా అవకాశం వస్తే పెద్ది సినిమాలో ఐటెం సాంగ్ చేయడం ఖాయం అనే అభిప్రాయం వ్యక్తం అవుతోంది. సోషల్ మీడియాలో ప్రస్తుతం ఈ విషయం గురించి ప్రముఖంగా చర్చ జరుగుతోంది. త్వరలోనే మరింత క్లారిటీ రావాల్సి ఉంది. సుకుమార్ సినిమాను ఫాలో అవుతూ బుచ్చిబాబు పెద్ది సినిమాను తీస్తున్నాడు. కనుక ఐటెం సాంగ్ ఖచ్చితంగా ఉండబోతుంది. ఆ ఐటెం సాంగ్లో శ్రీలీల ఉంటుందా అనేది చూడాలి.

టాప్ లెస్ ఫోజులో గుబులు రేపిన సోనమ్

ఈ భూప్రపంచంలో ఎన్నో సంస్కృతులు, ప్రాంతాన్ని బట్టి, దేశాన్ని బట్టి.. భాష వేషం సంస్కృతి ప్రతిదీ మారిపోతాయి. అలాగే ఈజిప్షియన్ కల్చర్ లో అత్యంత పురాతనమైన సంస్కృతి.. అక్కడి సమాధులు నిర్మాణాలు, వాటి వెనక కథలు ప్రజల హృదయాల్లో పాతుకుపోయాయి. మమ్మీ, మమ్మీ 2 సినిమాలు ప్రపంచవ్యాప్తంగా విడుదలై సంచలన విజయం సాధించడం వెనక ఈజిప్ట్ కల్చర్ లో దాగి ఉన్న పురాణేతిహాస కథలు, పాత్రల యూనివర్సల్ అప్చీల్ ఒక కారణం అనడంలో సందేహం లేదు. చూస్తుంటే, ఇక్కడ భారతీయ ఫ్యాషనిస్టా సోనమ్ కపూర్ ఈజిప్ట్ టోంట్ నుంచి నిమర లేచిన మమ్మీ లా కనిపిస్తోంది. ఆ నుదుటిన భారీతనం నిండిన పాపిడి బొట్టులాంటి ఆ హారం.. ఇన్సర్ ఏదీ ధరించకుండా డ్యాషింగ్ టాప్ లెస్ ఫోజుతో



సోనమ్ తాజా ఫోటోషూట్ లో కట్టి పడేసింది. 39ఏళ్ల బ్యూటీ గ్లామర్ క్వీన్ ని తలపించింది. ఈ లుక్ చూడగానే గోల్డెన్ గాజ్ సోనమ్ అదిరిపోయింది అంటూ అభిమానులు ప్రశంసిస్తున్నారు. సోనమ్ కపూర్ అందాల ప్రదర్శన ప్రధాన అకర్షణగా నిలిచింది. ఈ ఫ్యాషనిస్టా 14వ సారి వోగ్ ఇండియా కవర్ గర్ల్ గా మెరుపులు మెరిపించింది. మేకప్ ఆర్టిస్ట్ సప్రతా సోని సోనమ్ లుక్ ని డిజైన్ చేయగా, అది తన స్థాయిని అమోఘతం పదింతులు పెంచింది. ఈ రూపం కోసం ఎంపిక చేసుకున్న మేకప్, వస్త్రాభరణాలు ప్రతిదీ వేదికవే ప్రత్యేకం. సోనమ్ కపూర్ గోల్డెన్ గర్ల్ ఫైల్, గ్లామ్ అవతారం యువతరం హృదయాలను సున్నితంగా టచ్ చేసింది. వీరే ది వెడ్డింగ్, ఏకే వర్సెస్ ఏకే, బైందే వంటి చిత్రాలలో నటించాక, సోనమ్ నటనకు దూరంగా ఉంది. ప్రస్తుతం భర్తతో కలిసి విదేశాల్లో వ్యాపారాలను చక్కదిద్దుకుంటోంది.